



ул. Македонија 12/3  
Палата Македонија  
Скопје, Р.Македонија  
Тел: + 389 2 3211 262  
Факс: +389 2 3126 311  
e-mail: dzr@drz.gov.mk  
www.dzr.gov.mk

Број:14-251/1

Дата: 18.02.2014

ДО  
ПОЛИТИЧКАТА ПАРТИЈА НАЦИОНАЛНА ДЕМОКРАТСКА ПРЕРОДБА - НДП  
СКОПЈЕ

## КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

### Резиме

Извршивме ревизија на приложените финансиски извештаи заедно со ревизија на усогласеност (сметка за редовно работење) на Политичката партија Национална Демократска Преродба Скопје (во понатамошниот текст НДП) за 2012 година.

Не е вршена ревизија, ниту сме издале било каков извештај, за финансиските извештаи заедно со ревизија на усогласеност на НДП, за годината која и претходи на годината која е предмет на оваа ревизија.

За финансиските извештаи на НДП за 2012 година изразивме мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатства и воспоставените политики.

Со извршената ревизија на финансиските извештаи за 2012 година ревизијата констатира дека:

- Годишната сметка и Годишниот финансиски извештај<sup>1</sup> не се доставени до Државниот завод за ревизија,
- извршување на редовното работење преку две трансакциски сметки<sup>2</sup>,
- не донесен акт за целосно уредувањена меѓусебните права и обврски со правните субјекти/физички лица каде партијата користи деловен простор.

<sup>1</sup> На ден 14.11.2013 година до Државниот завод за ревизија, партијата достави Годишна сметка и Годишен Финансиски извештај.

<sup>2</sup> На ден 21.11.2013 година доставена е потврда издадена од еден носител за платен промет дека трансакциската сметка на НДП е затворена.

**Ревизорски тим:**

**Овластен државен ревизор**

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Надлежните органи и законскиот застапник на партијата да преземат мерки и активности за надминување на утврдените состојби.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водење на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации и
- отсуство на изработени пречистени текстови на закони.

Надлежните органи потребно е да преземат активности за надминување на утврдените системски слабости.

Извршивме обелоденување за неостварени приходи од наплатени средства на име чланарини.

Не се примени забелешки по нацрт извештајот на овластениот државен ревизор број 14-78/3 од 26.12.2013 година.

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

**1. Вовед**

- 1.1. Извршивме ревизија на приложените финансиски извештаи (страна 11 до 12) заедно со ревизија на усогласеност (сметка за редовно работење на Политичката партија НДП за 2012 година кои се состојат од Биланс на состојба на ден 31 декември, Биланс на приходи и расходи за годината која завршува со тој датум и преглед на значајни сметководствени политики и образложенија кон финансиските извештаи.
- 1.2. Ревизијата на финансискиот извештај од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај, за финансиските извештаи заедно со ревизија на усогласеност на Политичката партија Национална Демократска Преродба Скопје за годината која и претходи на годината која е предмет на оваа ревизија.
- 1.4. Финансиските извештаи од точка 1.1. на овој извештај се одговорност на раководството на субјектот застапувано од:

- Руфи Османи, претседател на партијата од 13.03.2011 година

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Оваа одговорност вклучува извршување на постапки за добивање ревизорски доказ за тоа дали приходите и трошоците на НДП се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

## 2. Цели и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања.

При проценка на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околноста но не за целите на изразување на мислење за ефективноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

Ревизијата од точка 1.1. погоре е планирана и извршена во периодот од 29.10.2013 година до 31.10.2013 година кај Политичката партија Национална Демократска Преродба - НДП Скопје од тим на Државниот завод за ревизија.

### **3. Наоди и препораки**

Прашањата кои ги покрива овој извештај беа дискутирани на завршниот состанок со раководството и одговорните лица на субјектот - предмет на ревизија, одржан на ден 04.12.2013 година.

Не се примени забелешки по нацрт извештајот на овластениот државен ревизор број 14-78/3 од 26.12.2013 година.

#### **3.1. Усогласеност со закони и прописи**

3.1.1. Со одредбите на член 26 од Законот за финансирање на политичките партии е уредено дека Годишната сметка политичката партија е должна да ја достави до надлежните органи. Со извршената ревизија констатиравме дека годишната сметка не беше доставена до Државниот завод за ревизија. Наведената состојба влијае на можноста до пристап на информациите кои ги дава истата од страна на заинтересираните страни.

По препорака на ревизијата, Годишната сметка на НДП на ден 14.11.2013 година е доставена до Државниот завод за ревизија.

3.1.2. Со одредбите од член 27 и 27-а од Законот за финансирање на политичките партии е уредена обврската за изготвување и доставување на Годишниот финансиски извештај до надлежните органи како и негово објавување на веб страната на политичката партија, најдоцна до 30 април во тековната година за претходната година. На ревизијата не и се презентирани податоци дека Годишниот финансиски извештај е изготвен и доставен до Државниот завод за ревизија како и дека е објавен согласно утврдените барања. Наведената состојба влијае на можноста до пристап на информациите кои ги дава истиот од страна на заинтересираните страни, како и на остварување на правото на редовно годишно финансирање од Буџетот на Република Македонија.

По препорака на ревизијата Годишниот финансиски извештај на НДП на ден 14.11.2013 година е доставен до Државниот завод за ревизија и е објавен на веб страната на партијата.

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

3.1.3. Врз основа на увид во презентираниите акти, деловните книги и начинот на извршената евиденција на трансакциите поврзани со трансакциската сметка, ревизијата утврди дека во известувачкиот период НДП своето редовно работење го извршува преку две трансакциски сметки кај два носители на платниот промет, што не е во согласност со член 26 од Законот за финансирање на политичките партии. Наведените состојби имаат влијание на законското постапување на партијата и квалитетот на финансиските извештаи и информациите кои ги даваат истите.

Доставена е потврда издадена од еден носителот за платен промет дека на ден 21.11.2013 година трансакциските сметки на НДП е затворена на барање на имателот на сметката, поради што за утврдените состојби ревизијата не дава препорака.

### 3.2. Финансиски извештаи

#### Биланс на приходи и расходи

3.2.1. Според податоците наведени во член 3 од Статутот на НДП од 13.03.2011 година, податоците од Решението од Основниот суд Скопје II Скопје за запишување на партијата во судскиот регистар на политички партии од 22.03.2011 година и податоците од Централен регистар на Република Македонија, како седиште на партијата е наведена адреса во Скопје. За определената адреса како седиште на партијата во Скопје не е презентираниот склучен договор за користење на деловен простор на истата и не се искажани расходи во деловните книги по овој основ<sup>3</sup>. Исто така на ревизијата не и се презентирани податоци за начинот на уредување на меѓусебните права и обврски со правните субјекти/физичките лица каде партијата користи деловен простор согласно статутарните одредби, во кои е наведено дека партијата има ограноци и под ограноци во населено место во кои се опфатени членовите на партијата кои имаат престој на територијата на една општина односно во населените места (селата и во градовите). Наведените состојби не се во согласност со одредбите на Законот за облигациони односи со што се врши оневозможување на потврдување на вкупните трошоци во случаите каде што партијата користи деловен простор со надомест или за висината на примените донации во случаите каде што партијата користи објект без надомест.

---

<sup>3</sup> Презентиран е склучен договор за закуп на деловен простор (архивиран во партијата под број 01/12 од 18.01.2012 година) на адреса во Скопје, но различна од адресата определена како седиште на партијата во Скопје. Истиот е ракинат од страна на партијата со допис/ Известување за отказ на Договор за закуп на деловен простор (примен од страна на закуподавецот на ден 18.04.2012 година под број 11 4719/1).

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

Презентиран е склучен договор за уредување на меѓусебните права и обврски за користениот деловен простор во Гостивар (склучен на ден 08.02.2013 година)<sup>4</sup>.

**Препорака**

Надлежните органи на партијата да донесат соодветен акт со кој ќе се уреди потребата за користење на деловен простор и да пристапат кон уредување на меѓусебните права и обврски со правните/физичките лица, сопственици на деловен простор.

**Вкупни ефекти од наодите**

Вкупен ефект од изнесените наоди во точката 3.2. е: отсуство на подароци за потврдување на вкупните трошоци во случаите каде што партијата користи деловен простор со надомест или висината на донацијата за користен деловен простор без надомест.

**4. Ревизорско мислење**

**Мислење – за финансиски извештаи**

Според наше мислење, освен за ефектите на прашањата изнесени во точките 3.2.1. финансиските извештаи ги прикажуваат вистинито и објективно, во сите материјални аспекти, финансиската состојба на Национална демократска преродба - НДП на ден 31 декември 2012 година и резултатот од финансиските активности за годината која завршува со тој датум, во согласност со важечката законска регулатива.

**Мислење – за усогласеност со закони и прописи**

Според наше мислење, освен за ефектите на прашањата изнесени во точката 3.1. и 3.2. активностите, финансиските трансакции и информации рефлектирани во финансиските извештаи на Национална демократска преродба – НДП, во сите материјални аспекти, се во согласност со релевантната законска регулатива, упатства и воспоставени политики.

**5. Системски слабости**

5.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08;

---

<sup>4</sup> Согласно испратениот мејл од 21.10.2013 година ревизорската екипа е информирана/упатена да дојде во Гостивар во регионалното седиште на НДП за потребите на вршење на ревизија за 2012 година на политичката партија.

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеци од влегувањето во сила на овој закон<sup>5</sup>„ До денот на известувањето за извршената ревизија наведениот правилник не е донесен од страна на надлежниот министер.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

- 5.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции<sup>6</sup>“. Со извршениот увид во: Правилникот за сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за

---

<sup>5</sup> Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година.

<sup>6</sup> Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покривање на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.



**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции<sup>7</sup> кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

5.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

## **6. Нагласување на прашања за неизвесност или континуитет**

---

<sup>7</sup> 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

6.1. Во член 13 став 1 алинеа 1 и во член 14 од Законот за финансирање на политичките партии наведени се приватните извори на финансирање на политичките партии помеѓу кои е финансирањето по основ на чланарина, а под чланарина се смета редовен износ на средства кој членот на партијата го плаќа годишно согласно со актите на партијата. Врз основа на наведениот закон, со член 23<sup>8</sup> и член 26<sup>9</sup> од Статутот на НДП уредени се одредби поврзани со плаќање на чланарина од страна на членовите на партијата. Презентирана е Одлука за определување на висината на чланарина за членовите на НДП според која е определен износ на чланарина од 10 евра (во денарска протввредност) на годишно ниво на доброволна основа. Со извршениот увид во деловните книги ревизијата утврди дека во годината предмет на ревизија искажани се приходи од наплатени средства на име членарини во вкупен износ од 20 илјади денари. Ваквата состојба влијае на можноста на обезбедување на средства за самофинансирање на партијата.

---

<sup>8</sup> Во член 23 од Статутот на партијата е наведено „Во случај на неплаќање на чланарина за период од шест последователни месеци, партијата го задржува правото на прекинување на членството“.

<sup>9</sup> Во член на 26 наведени се обврските кои ги имаа членовите на партијата помеѓу кои е и обврската „да плаќаат чланарина“.

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

**БИЛАНС НА ПРИХОДИ И РАСХОДИ ЗА 2012 ГОДИНА**

		во 000 денари	
Опис	Образложенија	2012	2011
<b>Приходи</b>			
Приходи од камати и позитивни курсни разлики	3.1.1.	1	
Приходи од членарини, подароци и донации и приходи од други извори	3.1.2.	702	3.019
<b>Вкупно приходи</b>		<b>703</b>	<b>3.019</b>
<b>Расходи</b>			
Материјални расходи, услуги и амортизација	3.2.1.	188	1.667
Други расходи	3.2.2.	6	256
<b>Вкупно расходи</b>		<b>194</b>	<b>1.923</b>
<b>Нето вишок на приходи над расходи</b>		<b>509</b>	<b>1.096</b>

Образложенијата дадени од страна 13 до 20 се составен дел на финансиските извештаи

**ПОЛИТИЧКА ПАРТИЈА НАЦИОНАЛНА ДЕМОКРАТСКА ПРЕРОДБА - НДП**  
**СМЕТКА ЗА РЕДОВНОТО РАБОТЕЊЕ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

**БИЛАНС НА СОСТОЈБА НА 31 ДЕКЕМВРИ 2012 ГОДИНА**

во 000  
денари

Опис	Образложенија	2012	2011
<b>Актива</b>			
<b>Тековни средства</b>			
Парични средства	4.1.1.	706	1.096
Побарувања за дадени аванси, депозити и кауции	4.1.2.	900	-
<b>Вкупно тековни средства</b>		<b>1.606</b>	<b>1.096</b>
<b>Вкупна актива</b>		<b>1.606</b>	<b>1.096</b>
<b>Пасива</b>			
<b>Извори на средства</b>			
Деловен фонд	4.2.1.	1.606	1.096
Ревалоризациона резерва		0	0
<b>Вкупно извори на средства</b>		<b>1.606</b>	<b>1.096</b>
<b>Вкупна пасива</b>		<b>1.606</b>	<b>1.096</b>

Образложенијата дадени од страна 13 до 20 се составен дел на финансиските извештаи